

संघनाद के गुण

संघनाद के अपने कुछ गुण होते हैं जो इस प्रकार हैं -

① राष्ट्रीय एकता एवं स्थानीय शासन में

सामंजस्य :-

इसके अंतर्गत केंद्रीय शासन एवं प्रांतीय सरकारों के बीच शक्ति विभाजन होता है। इसमें प्रांतीय सरकारें, केंद्रीय सरकार के साथ एकता के सूत्र में बंधी होती हैं। राष्ट्रीय एकता एवं स्थानीय स्वतंत्रता का अच्छा सामंजस्य संघात्मक प्रणाली में मिलता है।

② स्थानीय स्वशासन प्रजातंत्र के लिए उपयुक्त:-

संघीय व्यवस्था में शक्ति के विकेंद्रीकरण के चलते स्थानीय स्वशासन पाया जाता है जो प्रजातंत्र के लिए उपयुक्त होता है। इससे नागरिकों को राजनीतिक शिक्षण मिलता है।

③ सार्वजनिक कार्यों के प्रति जिम्मेवारी :-

संघीय शासन में राजनीतिक चेतना के कारण नागरिकों में सार्वजनिक कार्यों के प्रति जिम्मेवारी होती है। इसमें प्रांतीय एवं स्थानीय समस्याओं का निराकरण आसानी से हो जाता है।

④ आर्थिक दृष्टि से लाभकारी :-

संघीय शासन में केंद्र तथा राज्यों

को अधिक साधनों में वृद्धि करने का अवसर मिलता है। सभी राज्यों के संगठित होने से आय-व्यय की व्यवस्था सुदृढ़ होती है एवं एक ही स्थान से होती है जिससे व्ययों में काफी कमी आती है।

⑤ विशाल देशों के लिए उपयुक्त :-

संघीय शासन विशाल देशों के लिए उपयुक्त है। बड़े देश जहाँ विभिन्न सम्प्रदाय, धर्म, भाषा, संस्कृति के लोग रहते हैं वहाँ संघीय शासन लाभकारी होता है। संयुक्त राज्य अमेरिका, भारत जैसे विशाल देशों में इसे अपनाया गया है।

⑥ निरंकुशता की आशंका नहीं :-

संघात्मक शासन में निरंकुशता की आशंका नहीं रहती है। संघात्मक राज्यों में शासन शक्ति अनेक इकाइयों में बँटी होती है, इकाइयों केन्द्र के साथ तालमेल मिलाकर शासन चलाती हैं। केन्द्रीय शासन भी सभी इकाइयों के साथ लेकर चलता है।

इस प्रकार यह प्रया जाता है कि संघीय शासन व्यवस्था प्रजातंत्र के अनुकूल होती है।